



IL-MONUMENT TAL-GRAN MASTRU ANTONIO MANOEL DE VILHENA FI PJAZZA ĠWANNI XXIII

Il-Gran Mastru Vilhena donnu m'għandu kwiet imkien jew ahjar ma jridu jħalluh kwiet imkien. Mela l-ewwel kien fil-Forti Manoel, imbagħad ħaduh flok fejn illum hemm ir-Regina fi Pjazza Regina l-Belt u minn hemm kien sab postu kif ħafna għadhom jiftakruh f'rash il-Mall.

Minn hawn il-Vilhena kien ċeda postu ghall-monument ta' l-Indipendenza fl-okkażjoni tal-ġħeluq tal-ħamsa u għoxrin sena minn dan l-avveniment.

Sentejn wara, jiġifieri għaxar snin ilu, il-monument tpoġġa fejn jinsab illum fi Pjazza Papa Ģwanni XXIII.

Nhar it-Tlieta, 6 ta' Marzu ħdejn il-monument deher krejn kbir li ħasseb lil xi Furjaniżi li forsi s-sultan se jeħdu biex jikkonservawh, haġa li ġieli ntqalet, iżda mbagħad kulhadd serrah rasu meta sar magħruf li l-monument inqala' biex id-ditta Sante Guido Restauratori tkompli x-xogħol ta' restawr fuq l-istatwa minn gewwa kif ukoll fl-irħam tal-pedestall. Isegwu dan ix-xogħol kien hemm is-Sindku tal-Furjana Nigel Holland, Ray Bondin il-Koordinatur tal-Proġett għar-Riabilitazzjoni tal-Belt u ufficjali oħra mid-Dipartiment tal-Mużewijiet.

